

ለምናሴ ነገድ ዕጣ ይህ ነው፤ የዮሴፍ በኩር እርሱ ነውና። የምናሴም በኩር የገለጻው አባት ማኪር ብርቱ ሰልፈኛ ስለ ነበረ ገለጻውንና ባሳንን ወረሰ።

2 ፤ ዕጣውም ለቀሩት ለምናሴ ልጆች በየወገኖቻቸው፤ ለአቢዔዝር ልጆች፤ ለኬሌግ ልጆች፤ ለአሥሪኤል ልጆች፤ ለሴኬም ልጆች፤ ለአፌር ልጆች፤ ለሸሚዳ ልጆች ሆነ፤ የዮሴፍ ልጅ የምናሴ ወንዶች ልጆች በየወገኖቻቸው እነዚህ ናቸው።

3 ፤ ለምናሴ ልጅ፤ ለማኪር ልጅ፤ ለገለጻው ልጅ፤ ለአፌር ልጅ፤ ለሰለጳዓድ ግን ሴቶች ልጆች እንጂ ወንዶች ልጆች አልነበሩትም የሴቶች ልጆቹም ስም ማህለህ፤ ኑዓ፤ ዔግላ፤ ሚልካ፤ ቲርጸ ነበረ።

4 ፤ እነርሱም ወደ ካህኑ ወደ አልግዛርና ወደ ነዌ ልጅ ወደ ኢያሱ ወደ አለቆችም ቀርበው። እግዚአብሔር በወንድሞቻችን መካከል ርስት እንዲሰጠን ሙሴን አዘዘ አሉ፤ እግዚአብሔርም እንዳዘዘ በአባታቸው ወንድሞች መካከል ርስት ሰጣቸው።

5 ፤ በዮርዳኖስ ማዶ ካለው ከገለጻውና ከባሳን አገር ሌላ ለምናሴ አሥር ዕጣ ሆነ፤

6 ፤ የምናሴ ሴቶች ልጆች በወንዶች ልጆች መካከል ርስት ተቀብለዋልና፤ የገለጻውም ምድር ለቀሩት ለምናሴ ልጆች ሆኖአልና።

7 ፤ የምናሴም ድንበር ከአሴር ጀምሮ በሴኬም ፊት ልፊት እስካለው እስከ ሚክምታት ድረስ ነበረ፤ ድንበሩም በቀኝ በኩል ወደ ዓይንታጵዋ ሰዎች አለፈ።

8 ፤ የታጵዋ ምድር ለምናሴ ነበረ፤ በምናሴ ዳርቻ ያለው ታጵዋ ግን ለኤፍሬም ልጆች ሆነ።

9 ፤ ድንበሩም ወደ ቃና ወንዝ ከወንዙ በደቡብ ወገን ወረደ፤ በምናሴም ከተሞች መካከል የነበሩት እነዚህ ከተሞች ለኤፍሬም ሆኑ፤ የምናሴም ድንበር በወንዙ በኩል በሰሜን ወገን ነበረ፤ መውጫውም በባሕሩ አጠገብ ነበረ።

10 ፤ በደቡብ በኩል ያለው ለኤፍሬም ነበረ፤ በሰሜንም በኩል ያለው ለምናሴ ነበረ፤ ድንበሩም ባሕሩ ነበረ፤ በሰሜን በኩል ወደ አሴር፤ በምሥራቅም በኩል ወደ ይሳኮር ደረሰ።

11 ፤ በይሳኮርና በአሴር መካከል ቤትሳንና መንደሮችዋ፤ ይብልዓምና መንደሮችዋ፤ ዶርና የመንደሮችዋ ሰዎች፤ ዓይንዶርና የመንደሮችዋ ሰዎች፤ ታዕናክና የመንደሮችዋ ሰዎች፤ መጊዶና የመንደሮችዋ ሰዎች፤ ሦስቱ ኮረብቶች ለምናሴ ነበሩ።

12 ፤ የምናሴ ልጆች ግን የእነዚህን ከተሞች ሰዎች ሊያሳድዱአቸው አልቻሉም፤ ነገር ግን ከነዓናውያን በዚያ አገር በመቀመጥ ጸኑ።

13 ፤ የእስራኤልም ልጆች በጸኑ ጊዜ ከነዓናውያንን የጉልበት ግብር አስገበሩአቸው፤ ፈጽመውም አሳሳደዱአቸውም።

14 ፤ የዮሴፍ ልጆች ኢያሱን። እኔ ብዙ ሕዝብ ስለ ሆንሁ እስከ አሁንም እግዚአብሔር ስለ ባረከኝ ለምን አንድ ክፍል አንድም ዕጣ ብቻ ርስት አድርገህ ሰጠኸኝ? አሉት።

15 ፤ ኢያሱም፡ ብዙ ሕዝብስ ከሆንህ ተራራማውም የኤፍሬም አገር ጠብቦህ እንደ ሆነ ወደ ዱር ወጥተህ በፌርዛውያንና በራፋይም ምድር ለአንተ ስፍራ መንጥር አላቸው።

16 ፤ የዮሴፍም ልጆች፡ ተራራማው አገር አይበቃንም፤ በሸለቆውም ውስጥ ለሚኖሩት፤ በቤትሳንና በመንደሮችዋ በኢይዝራኤልም ሸለቆ ለሚኖሩት ከነዓናውያን የብረት ሰረገሎች አላቸው አሉት።

17 ፤ ኢያሱም የዮሴፍ ወገን ለሚሆኑ ለኤፍሬምና ለምናሴ፡ አንተ ብዙ ሕዝብ ነህ፤ ጽኑም ኃይል አለህ አንድ ዕጣ ብቻ አይሆንልህም፤

18 ፤ ነገር ግን ተራራማው አገር ለአንተ ይሆናል፤ ዱር እንኳን ቢሆንም ትመነጥረዋለህ፤ ለአንተም ይሆናል፤ ለከነዓናውያንም የብረት ሰረገሎች ቢሆኑላቸው የበረቱም ቢሆኑ ታሳድዳቸዋለህ አላቸው።